



**IL-KNISJA F'MALTA**

**UFFIĊĠJU KOMUNIKAZZJONI**  
Arċidjoċesi ta' Malta

13 ta' Jannar 2017

05/2017

## **LINJI-GWIDA MILL-ISQFIJJET GĦALL-APPLIKAZZJONI TA' KAPITLU TMIENJA TAL-AMORIS LÆTITIA**

L-Arċisqof Charles J. Scicluna u l-Isqof Mario Grech ħejjew linji-gwida għas-saċerdoti, għall-applikazzjoni ta' Kapitlu VIII tal-Eżortazzjoni Appostolika tal-Papa Franġisku Amoris Lætitia (Il-Ferħ tal-Imħabba). Dan il-kapitlu hu stedina għall-ħniena u għad-dixxerniment pastorali quddiem diversi realtjiet soċjali ta' żmienna.

F'ittra li se tinqara nhar il-Ħadd li ġej fil-knejjes ta' Malta u Għawdex, l-Isqfijiet jispjegaw li l-linji-gwida li ħejjew għas-saċerdoti huma intenzjonati li jsieħbu fit-triq tat-tfittxija lil dawk il-persuni li jixtiequ jaqraw l-istorja ta' ħajjithom fid-dawl ta' Ġesù. “Dan jgħodd ukoll għall-koppji u l-familji li jinvolvu persuni separati jew divorzjati u li illum qegħdin f'rabta ġdida. Uħud minn dawn il-persuni, għalkemm tilfu l-ewwel żwieġ, ma tilfux it-tama tagħhom f'Ġesù. Fosthom insibu min jixtieq ħafna jkun f'paċi ma' Alla u mal-Knisja, tant li qed jistaqsina x'għandu jagħmel biex ikun jista' jqerr u jitqarben”. L-Arċisqof Charles J. Scicluna u l-Isqof Mario Grech jistiednu lil min jinsab f'xi qagħda bħal din u jixtieq għajjnuna biex ikompli jdawwal il-kuxjenza tiegħu, ħalli jfittex saċerdot li jakkumpanjah.

Il-linji-gwida tal-Isqfijiet Maltin ġew ippubblikati f'dokument li ngħata lil kull saċerdot fl-Arċidjoċesi ta' Malta u fid-Djoċesi ta' Għawdex. Dan id-dokument, bil-Malti u bl-Ingliż, jista' jitniżżel mis-sit elettroniku tal-Knisja f'Malta [www.thechurчинmalta.org](http://www.thechurчинmalta.org) u minn dak tad-Djoċesi ta' Għawdex [www.gozodiocese.org](http://www.gozodiocese.org).